



શ્રાવણી સમૂહ મહાપૂજા

❧ સાઠંબા : સાઠંબા સ્થિત શ્રી અક્ષરપુરુષોત્તમ સ્વામિનારાયણ મંદિરે ૪ ઓગસ્ટ ૨૦૨૪, રવિવારે સુંદર હિંડોળા મહોત્સવ અને શ્રાવણ માસની સમૂહ મહાપૂજાનાં આયોજન થયાં. પ્રાદેશિક સંત સાધુ પૂ. નરેન્દ્રદાસજી, પૂ. નિખિલદાસજી તથા પૂ. પુનિતદાસજી, પૂ. રવિદાસજી અને પૂ. જયદાસજીનાં સાંનિધ્યમાં હિંડોળા મહોત્સવનું ઉદ્ઘાટન થયું અને દર્શન માટે ખુદ્દા મૂકવામાં આવ્યા. ત્યારબાદ સાધુ પૂ. પુનિતદાસજીના આચાર્યપદે સમૂહ મહાપૂજા કરવામાં આવી. સમૂહ મહાપૂજામાં મોટી સંખ્યામાં સ્થાનિક યુગલ યજમાનોએ બિરાજી લાભ લીધો. પ્રાસંગિક મહિમાગાન અને સભાસંચાલન આશુતોષ પટેલ દ્વારા કરવામાં આવ્યાં. સાધુ પૂ. નિખિલદાસજીએ સૌની ભક્તિને બિરદાવી અને સૌ માટે પ્રાર્થનાઓ કરી. સાધુ પૂ. રવિદાસજીએ પ્રવચનમાં જુદાં જુદાં ઉદાહરણ આપી યુવકપ્રવૃત્તિનાં પોષણ અને સંવર્ધનની વાતો કરી. સાધુ પૂ. નરેન્દ્રદાસજીએ સૌ ભક્તોની ભક્તિને બિરદાવી અને સાહેબદાદાને ગમતું કાર્ય, ભેગાં મળીને કરવા માર્ગદર્શન અને આશીર્વાદ આપ્યાં. આ ઉત્સવમાં સાઠંબા ઉપરાંત અન્ય મંડળોના અનેક ભક્તોએ લાભ લીધો. સભાના અંતે ગૌરવભાઈ દ્વારા આભારવિધિ કરવામાં આવી. ❧

❧ જૂનાગઢ : જૂનાગઢમાં અનુપમ અક્ષરમુક્ત મોરીસાહેબના જૂના આવાસના હોલમાં સંતભગવંત સાહેબજીની આજ્ઞાથી સરસ મંદિર કરીને સંતોએ શ્રી ઠાકોરજી પધરાવ્યા છે. ભક્તો દરરોજ ત્યાં ધૂન, આરતી, સત્સંગસભા કરી ભક્તિનો આનંદ માણે છે. તે હોલમાં ૧૦ ઓગસ્ટ ૨૦૨૪, શનિવારે જૂનાગઢ મંડળની શ્રાવણ માસની સમૂહ મહાપૂજા યોજાઈ. સાધુ પૂ. ભરતદાસજી, પૂ. અશોકદાસજીનાં સાંનિધ્યમાં મોટી સંખ્યામાં ભક્તોએ મહાપૂજા ને સંતોના સમાગમનો લાભ લીધો. પવિત્ર દિવસોમાં અંતરથી પ્રભુભક્તિ અદા કરી સૌએ ધન્યતા માણી. ❧

❧ એલનટાઉન-યુ.એસ.એ. : ૧૦ ઓગસ્ટ ૨૦૨૪, શનિવારના પવિત્ર દિવસે એલનટાઉન મંદિરે પવિત્ર શ્રાવણ માસની સમૂહ મહાપૂજા ખૂબ ભક્તિભાવથી સંપન્ન થઈ. સદ્ગુરુ સાધુ પૂ. અશ્વિનદાદા, સાધુ પૂ. નરેન્દ્રદાસજી, પૂ. જયેશદાસજી તથા એલનટાઉન મંદિરના સૌ સ્થાનિક સંતોનાં દિવ્ય સાંનિધ્યમાં લગભગ ૫૦ જેટલા યુગલ યજમાનોએ આ દિવ્ય મહાપૂજાનો લાભ લીધો. સાધુ પૂ. ઉત્પલદાસજી અને મિહિરભાઈએ આચાર્યપદે બિરાજી અત્યંત ભક્તિભાવ સાથે મહાપૂજા

વિધિ સંપન્ન કરાવી અને સૌ ભક્તોએ પણ અત્યંત શ્રદ્ધા સાથે તેમાં જોડાઈ ભક્તિ અદા કરી. સંકલ્પનાં પઠન કરી સૌનાં જીવનમાં તે સંકલ્પ ચરિતાર્થ થાય તે માટે સમૂહ જપયજ્ઞ કર્યા. સાધુ પૂ. કૌશિકદાસજીએ ટોરોન્ટો-કેનેડા મંદિરે યોજાયેલ યૂથ કેમ્પ અને પ્રથમ પાટોત્સવનો વિસ્તૃત અહેવાલ આપ્યો. ત્યારબાદ સદ્ગુરુ સાધુ પૂ. અશ્વિનદાદાએ આશીર્વાદ વરસાવી મહાપૂજામાં બિરાજમાન અતિ ભાગ્યશાળી યજમાનો અને સમગ્ર ભક્તમંડળ તન, મન, ધન તથા સંતોના સંબંધથી સંસ્કારે સમૃદ્ધવાન બને તેવી પ્રાર્થના શ્રી ઠાકોરજી અને સાહેબજીનાં શ્રી ચરણોમાં ધરી. અંતે ગુજરાતી અભ્યાસવર્ગના વિદ્યાર્થીઓને પ્રમાણપત્ર આપી પ્રોત્સાહન અને આશીર્વાદ પાઠવ્યાં. ❧

❧ ઉપાસના ધામ, ખારઘર : રવિવાર, ૧૧ ઓગસ્ટ ૨૦૨૪ના રોજ ઉપાસના ધામ, ખારઘર-નવી મુંબઈ ખાતે સાધુ પૂ. દિનેશદાસજી, પૂ. હરિકૃષ્ણદાસજી, પૂ. ઉમેશદાસજીનાં સાંનિધ્યમાં સુંદર સમૂહ મહાપૂજા સંપન્ન થઈ. આ પ્રસંગે સાધુ પૂ. પરેશદાસજી, પૂ. કેયૂરદાસજી, પૂ. અનિલદાસજી, પૂ. તુષારદાસજી અને યુવકો લાભ લેવા અને સેવા કરવા માટે પધાર્યા. મુંબઈ અને નવી મુંબઈના ખૂબ મોટી સંખ્યામાં અક્ષરમુક્તોએ યજમાનપદે બિરાજવાનો લાભ લીધો. સાધુ પૂ. તુષારદાસજીએ ખૂબ ભાવથી મહાપૂજા કરાવી. મહાપૂજામાં સૌની સુખાકારી માટે અને ચાતુર્માસના નિયમો પાળવાનું બળ મેળવવા માટે ખાસ ધૂન-પ્રાર્થના કરવામાં આવી.

મહાપૂજા બાદ મુંબઈ પ્રદેશના તેજસ્વી તારલાઓને ‘પ.પૂ. સોનાબા અને સંતભગવંત સાહેબજી કેળવણી કૌશલ્ય પુરસ્કાર’ આપવામાં આવ્યા. પારસભાઈ દેસાઈએ પ્રાસંગિક મહિમાગાન કર્યા તથા મૌલિકભાઈ અધવર્યુએ સભાસંચાલન સંભાળ્યું. અંતે સાધુ પૂ. પરેશદાસજી અને પૂ. દિનેશદાસજીએ આશીર્વાદ પ્રદાન કર્યા. ❧

❧ અંકલેશ્વર : ૧૧ ઓગસ્ટ ૨૦૨૪, રવિવારના રોજ અંકલેશ્વર ખાતે રુદ્ર બ્રહ્મસમાજની વાડીમાં શ્રાવણી સમૂહ મહાપૂજા યોજાઈ. આ પ્રસંગે સાધુ પૂ. સતીશદાસજી, પૂ. મણિદાસજીએ પધારી સૌને કૃતાર્થ કર્યા. વેમારથી પધારેલ દીકરીઓ રિમા, વેદાંગી, શૈલીએ અત્યંત ભાવથી મહાપૂજા કરાવી. સ્થાનિક મંડળના મોટી સંખ્યામાં ભક્તોએ યજમાન સ્વરૂપે બિરાજી મહાપૂજાનો દિવ્ય લાભ પ્રાપ્ત કર્યો. સંતો અને વડીલોએ આશિષવર્ષા કરી. મહાપૂજા બાદ સભામાં મેહુલભાઈ, ઉમેશભાઈએ પ્રાસંગિક ઉદ્બોધન દ્વારા મહિમાનાં ગાન કર્યાં. સાધુ પૂ. મણિદાસજી

અને પૂ. સતીશદાસજીએ આશીર્વાદ વરસાવ્યા. અંતે મંડળના તેજસ્વી તારલાઓને 'પ.પૂ. સોનાબા અને સંતભગવંત સાહેબજી કેળવણી કૌશલ્ય પુરસ્કાર' આપી પુરસ્કૃત કર્યા. સભા બાદ સંતો મંદિરે પધાર્યા અને યુવાનો દ્વારા કલાત્મક રીતે તૈયાર કરાયેલ હિંડોળાની આરતી ઉતારી સૌનાં દર્શનાર્થે ખુદ્દા મૂક્યા. ◆

❧ વડોદરા : રવિવાર, ૧૧ ઓગસ્ટ ૨૦૨૪ના રોજ વડોદરા ખાતે અનુપમ અક્ષરમુક્ત શંકરકાકાના નિવાસસ્થાને બાળ-યુવા શ્રાવણી મહાપૂજા અને યૂથસભાનું અદ્ભુત આયોજન થયું. શંકરકાકા અને પરિવારની પ્રાર્થનાથી સાધુ પૂ. ઘનશ્યામદાસજી (બિરલા) અને પાર્ષદી સંતો આ પ્રસંગે પધાર્યા. વડોદરા મંડળના વડીલો-ગૃહસ્થોનાં સાંનિધ્યે ૪૦ જેટલા બાળ-યુવા યજમાનો સમૂહ મહાપૂજામાં બિરાજ્યા. સાધુ પૂ. સરજુદાસ અને પૂ. હાર્દિકદાસે મહાપૂજા કરાવી સૌને ભક્તિમાં જોડ્યા. ત્યારબાદ યૂથ સભામાં સૌ સંતોના આશીર્વાદ પામ્યા અને તેજસ્વી તારલાઓને 'પ.પૂ. સોનાબા તથા સંતભગવંત સાહેબજી કેળવણી કૌશલ્ય પુરસ્કાર' એનાયત કરાયા. યુ.કે.થી ડ્રોન દ્વારા સદ્ગુરુ સાધુ પૂ. મનોજદાસજીના સુંદર આશીર્વાદ પ્રાપ્ત થયા. ભક્તિવંતા શંકરકાકા અને પરિવારે પધારેલ સૌને સ્મૃતિભેટ અર્પણ કરી. ભક્તિ અને સમાગમના પવિત્ર સમન્વયને માણી સૌ વિસર્જિત થયાં. ◆

❧ દહેગામ : ૧૧ ઓગસ્ટ ૨૦૨૪, રવિવારના રોજ 'સાયોમૃત' મંદિરે બિરાજમાન શ્રી ઠાકોરજીની દિવ્ય નિશ્રામાં શ્રાવણી સમૂહ મહાપૂજાનું આયોજન કરાયું. આ નિમિત્તે બ્રહ્મજ્યોતિ, મોગરીથી સાધુ પૂ. રવિદાસજી, પૂ. નીરવદાસજી અને પૂ. નિખિલદાસજીએ પધારી સૌ ભક્તોને સમાગમનો લાભ આપ્યો. સાધુ પૂ. નીરવદાસજીએ ખૂબ ભાવથી મહાપૂજા કરાવી. સ્થાનિક ભક્તોએ યજમાન સ્વરૂપે બિરાજી પ્રભુચરણે ગુરુસ્મૃતિ સાથે સંકલ્પ-પ્રાર્થનાઓ કરી. સાધુ પૂ. રવિદાસજી અને સાધુ પૂ. નિખિલદાસજીએ પ્રાસંગિક માહાત્મ્યગાન કરીને સત્સંગલાભ આપ્યો. ◆

❧ મોટા દડવા : શ્રાવણ સુદ દશમ, ૧૫ ઓગસ્ટ ૨૦૨૪ના મંગલદિને સંતભગવંત સાહેબજીના આશીર્વાદ સાથે મોટા દડવા ગામે અનુપમ અક્ષરમુક્ત ધીરુભાઈના ઘરે ખૂબ જ ભક્તિભાવે શ્રાવણી સમૂહ મહાપૂજા સંપન્ન થઈ, જેમાં મોટી સંખ્યામાં અક્ષરમુક્તોએ લાભ લીધો. આ પ્રસંગે માણાવદરથી સાધુ પૂ. અશોકદાસજી અને પૂ. જિજ્ઞેશદાસજી પધાર્યા. ડૂલઝર, પીપળિયા, જસદણ, માંડવા આદિ મંડળના ભક્તો પણ પધાર્યા. સાધુ પૂ. જિજ્ઞેશદાસજી અને ચેતનભાઈ નાદપરાએ અત્યંત ભક્તિભાવે મહાપૂજા કરાવી. યજમાનોએ શ્રદ્ધાપૂર્વક મહાપૂજા વિધિમાં જોડાઈ

ભક્તિ અદા કરી. શ્રાવણી મહાપૂજા સંપન્ન થયા બાદ હિંમતભાઈ (જસદણ), ચેતનભાઈ અને સાધુ પૂ. અશોકદાસજીએ મહિમાગાન કરી સૌને દિવ્યતાના આનંદની અનુભૂતિ કરાવી. ◆

❧ નાની વાવડી, મોરબી : શ્રાવણ સુદ બારસ, ૧૭ ઓગસ્ટ ૨૦૨૪, શનિવારના મંગલદિને મોરબી નજીક નાની વાવડી ખાતે હરિમંદિરના હોલમાં ખૂબ જ ભક્તિભાવે શ્રાવણી સમૂહ મહાપૂજા યોજાઈ. આ પ્રસંગે અમદાવાદથી સાધુ પૂ. ગૌતમદાસજી, બ્રહ્મજ્યોતિ-મોગરીથી સાધુ પૂ. દિનેશદાસજી અને માણાવદરથી સાધુ પૂ. અશોકદાસજી, પૂ. જિજ્ઞેશદાસજી પધાર્યા. સમૂહ મહાપૂજામાં ૯૦થી વધુ યુગલોએ યજમાનપદે બિરાજી લાભ લીધો. તેમજ નાની વાવડી, મોરબી અને અન્ય મંડળોના મોટી સંખ્યામાં ઉપસ્થિત ભક્તોએ સંતોની સન્નિધિ અને સમાગમને માણ્યાં. સાધુ પૂ. જિજ્ઞેશદાસજી અને ચેતનભાઈએ અત્યંત ભાવ સાથે મહાપૂજા કરાવી. સભાસંચાલન કરતાં શૈલેશભાઈ તેમજ મહેશભાઈએ માહાત્મ્યદર્શન પ્રવચન દ્વારા અંતરની ભાવનાઓ વ્યક્ત કરી. સાધુ પૂ. અશોકદાસજી અને પૂ. ગૌતમદાસજીએ આશીર્વાદ વરસાવ્યા. આ પ્રસંગે અમેરિકાથી સદ્ગુરુ સાધુ પૂ. અશ્વિનદાદાએ ડોન દ્વારા રૂડા આશીર્વાદ પ્રદાન કર્યા. સાંજે બાળસભામાં તેજસ્વી બાળકોને સાધુ પૂ. અશોકદાસજીના વરદ હસ્તે 'પ.પૂ. સોનાબા અને સંતભગવંત સાહેબજી કેળવણી કૌશલ્ય પુરસ્કાર' એનાયત કરવામાં આવ્યા. ◆

❧ રાજકોટ : ૧૫ ઓગસ્ટ ૨૦૨૪, શ્રાવણ સુદ દશમ, ગુરુવારના મંગલદિને સંતભગવંત સાહેબજીના આશીર્વાદ સાથે રાજકોટ નગરે પામ વેલી ખાતે ખૂબ જ ભક્તિભાવે યોજાયેલ શ્રાવણી સમૂહ મહાપૂજામાં સૌ અક્ષરમુક્તોએ ભક્તિભાવે લાભ લીધો. આ પ્રસંગે માણાવદરથી સાધુ પૂ. અશોકદાસજી અને પૂ. જિજ્ઞેશદાસજી પધાર્યા. પૂ. જિજ્ઞેશદાસજી અને ચેતનભાઈ નાદપરાએ અત્યંત ભક્તિભાવે મહાપૂજા કરાવી. મહાપૂજા સંપન્ન થયા બાદ મુકુંદભાઈ, ગણેશભાઈ અને ચેતનભાઈએ પ્રાસંગિક મહિમાગાન કર્યાં. સાધુ પૂ. અશોકદાસજીએ આશીર્વાદ પ્રદાન કર્યાં. સૌ માટે આ પ્રસંગ જીવનનું સંભારણું બની ગયું અને સૌને દિવ્ય આનંદની અનુભૂતિ થઈ. ◆

❧ શિણાય (કચ્છ) : શ્રાવણ સુદ ચૌદશ, ૧૮ ઓગસ્ટ ૨૦૨૪, રવિવારના મંગલદિને સંતભગવંત સાહેબજીના આશીર્વાદ સાથે ઉપાસના ધામ, શિણાય ખાતે ખૂબ જ ભક્તિભાવે શ્રાવણી સમૂહ મહાપૂજા સંપન્ન થઈ. આ પવિત્ર અવસરે માણાવદરથી સાધુ પૂ. અશોકદાસજી અને પૂ. જિજ્ઞેશદાસજી તથા બ્રહ્મજ્યોતિ, મોગરીથી સાધુ

પૂ. નિખિલદાસજી પધાર્યા. ખૂબ મોટી સંખ્યામાં અક્ષરમુકતોએ યજમાનપદે બિરાજીને લાભ લીધો. શિણાય, અંજાર, આદિપુર મંડળના ભક્તોની ઉપસ્થિતિમાં સાધુ પૂ. જિજ્ઞેશદાસજી અને ચેતનભાઈ નાદપરાએ અત્યંત ભાવપૂર્વક મહાપૂજા કરાવી. મહાપૂજા બાદ સભામાં વિરલભાઈ, કશ્યપભાઈ, ચેતનભાઈ, સાધુ પૂ. નિખિલદાસજીએ સત્સંગની દિવ્યતાનાં મહિમાગાન કર્યાં, સાધુ પૂ. અશોકદાસજીએ આશીર્વાદ આપ્યા. મહાપૂજામાં ઉપસ્થિત રહેનાર સૌને અલૌકિક આનંદ અને શાંતિની અનુભૂતિ થઈ. ◆

ક્રમ ગુરુસભા : ૨૯ ઓગસ્ટ ૨૦૨૪, ગુરુવારના રોજ બ્રહ્મજ્યોતિ, મોગરી ખાતે યુવાનોની અઠવાડિક સભામાં શ્રાવણી સમૂહ મહાપૂજા, સદ્ગુરુ સાધુ પૂ. શાંતિદાદાના ૮૩મા અને વડીલ સાધુ પૂ. દિલીપદાસજીના ૭૫મા પ્રાગટ્યદિનની ઉજવણીનો ત્રિવેણી ઉત્સવ ઉજવાયો. સદ્ગુરુ સાધુ પૂ. રતિકાકા અને પૂ. હર્ષદદાદાના દિવ્ય સાંનિધ્યે ૧૦૦ યુવાનોએ યજમાનપદે બિરાજી શ્રદ્ધા સાથે મહાપૂજા-ભક્તિ અદા કરી. સાધુ પૂ. સરજુદાસ અને સાધુ પૂ. તુષારદાસે અત્યંત ભાવવાલી ઢબે મહાપૂજા વિધિ કરાવી. અમેરિકાથી ફોન દ્વારા સંતભગવંત સાહેબજી, સદ્ગુરુ સાધુ પૂ. અશ્વિનદાદા અને પૂ. મનોજદાસજીએ આશીર્વાદમાં અનુપમ મિશનની સેવામાં દેશ-પરદેશમાં સક્રિયપણે પ્રવૃત્ત સૌ યુવાનોની સેવાને બિરદાવી, સદ્ગુરુ સાધુ પૂ. શાંતિદાદા અને સાધુ પૂ. દિલીપદાસજીના મહિમાને દઢ કરાવ્યો અને યુવાનોને આશીર્વાદ પ્રદાન કર્યાં. આ પ્રસંગે મોગરી, વલ્લભવિદ્યાનગર અને આણંદ મંડળના ભક્તોએ ઉપસ્થિત રહી, જે-તે મંડળના પ્રતિનિધિઓએ પૂજન-પુષ્પહાર અર્પણ કરી સદ્ગુરુ સાધુ પૂ. શાંતિદાદા અને સાધુ પૂ. દિલીપદાસજીને પ્રાગટ્યદિનની ભાવવંદના ધરી. અંતે સાધુ પૂ. દિલીપદાસજી અને સદ્ગુરુ સાધુ પૂ. રતિકાકાએ આશીર્વાદ વરસાવ્યા. સૌ યુવાનોએ પોતાની કમાણી અને બચતમાંથી એકત્ર કરેલ સેવારાશિ મહાપૂજાની દક્ષિણાસ્વરૂપે પ્રભુચરણે અર્પણ કરી વિશિષ્ટ ભક્તિ અદા કરી. ◆

ક્રમ ઉપસાના ધામ, વેમાર : રવિવાર, ૧૮ ઓગસ્ટ ૨૦૨૪ના રોજ ઉપસાના ધામ, વેમાર ખાતે કાનમ અને વડોદરા પ્રદેશના ભક્તોની શ્રાવણી સમૂહ મહાપૂજા, માસિક કીર્તન આરાધના અને સદ્ગુરુ સાધુ પૂ. શાંતિદાદાના પ્રાગટ્યદિનની ઉજવણી કરવામાં આવી. આ પ્રસંગે બ્રહ્મજ્યોતિ-મોગરીથી સાધુ પૂ. સતીશદાસજી, પૂ. અશ્વિનદાસજી, પૂ. ગોરધનદાસજી, પૂ. નરેન્દ્રદાસજી, પૂ. સુરેશદાસજી અને પૂ. મણિદાસજી પધાર્યા અને પૂ. શંકરકાકા, પૂ. ચંદ્રકાન્તભાઈ આદિ વડીલો

પણ ઉપસ્થિત રહ્યા. વેમારની દીકરીઓ રીમા, વેદાંગી અને શૈલીએ ખૂબ જ સુંદર ભાવ અને સમજણ સાથે મહાપૂજા કરાવી. આ પાવન પ્રસંગે આશિષભાઈ, ચંદ્રકાન્તભાઈએ પ્રાસંગિક મહિમાગાન કર્યાં. સાધુ પૂ. મણિદાસજી, પૂ. સતીશદાસજીએ આશીર્વાદ પ્રદાન કર્યાં. આમ, કાનમ અને વડોદરા પ્રદેશના સૌ મુકતોએ ભેગા મળી ત્રિવેણી પર્વનો આનંદ માણ્યો. સમગ્ર ઉત્સવનું સભાસંચાલન ઉમેશભાઈએ કર્યું. ◆

ક્રમ ઉપસાના ધામ, અમદાવાદ : ૧ સપ્ટેમ્બર, રવિવારના રોજ ઉપસાના ધામ, અમદાવાદ ખાતે ૩૧ ઋષિકન્યાઓ દ્વારા શ્રાવણ માસની સમૂહ મહાપૂજાવિધિ કરાવવામાં આવી. ૫૪ યુગલોએ યજમાન તરીકે મહાપૂજાનો લાભ લીધો. આ પ્રસંગે સાધુ પૂ. ગૌતમદાસજી, પૂ. સતીશદાસજી, પૂ. મણિદાસજી, પૂ. પ્રિયકાન્તદાસજી અને નરસિંહદાદા, ધનજીમામા, ડૉ. પાર્થિવભાઈ મહેતા, રશ્મિનભાઈ આદિ વડીલોની ઉપસ્થિતિ પ્રેરક રહી. શ્રુતિબહેન પાઠકે પ્રાસંગિક ઉદ્બોધન કર્યાં. સાધુ પૂ. સતીશદાસજી ૪ સપ્ટેમ્બરે ઓસ્ટ્રેલિયા-ન્યૂઝીલેન્ડની ધર્મયાત્રાએ પધારી રહ્યા હોઈ તેઓને ભાવભરી વિદાય આપવામાં આવી. આશીર્વાદ પ્રવચન કરતાં સાધુ પૂ. સતીશદાસજી અને પૂ. ગૌતમદાસજીએ સૌની સેવાને બિરદાવી. સભા બાદ સત્સંગી પરિવારોનાં તેજસ્વી બાળકોને ‘પ.પૂ. સોનાબા અને સંતભગવંત સાહેબજી કેળવણી પુરસ્કાર’ અર્પણ કરવામાં આવ્યા. સમગ્ર ઉત્સવનું સભાસંચાલન ચેતનભાઈવ્યાસે કર્યું. ◆

ક્રમ ચરોતર પ્રદેશ : તપોભૂમિ બ્રહ્મજ્યોતિ, મોગરી ખાતે ૧ સપ્ટેમ્બર ૨૦૨૪-બ્રહ્મસ્વરૂપ પ.પૂ. પપ્પાજી મહારાજના પ્રાગટ્યદિનના રોજ ચરોતર પ્રદેશનાં આણંદ, વલ્લભવિદ્યાનગર, મોગરી, કરમસદ, ખંભાત, નડિયાદ આદિ મંડળોના ભક્તોએ શ્રાવણી સમૂહ મહાપૂજા અને ‘પ.પૂ.



પૂ. રતિકાકા અને પૂ. હર્ષદદાદાનાં સાંનિધ્યે ચરોતર પ્રદેશના ભક્તોની સમૂહ મહાપૂજા

સોનાબા અને સંતભગવંત સાહેબજી કેળવણી પુરસ્કાર' અર્પણ સમારોહનું આયોજન કરવામાં આવ્યું. સદ્ગુરુ સાધુ પૂ. રતિકાકા, પૂ. હર્ષદદાદા અને સાધુ પૂ. દિલીપદાસજીની સન્નિધિમાં આ ઉત્સવ ઉજવાયો. ચરોતર પ્રદેશના મોટી સંખ્યામાં અક્ષરમુક્તોએ મહાપૂજામાં યજમાનપદે બિરાજી ભક્તિ અદા કરી. સાધુ પૂ. સરજુદાસ અને પૂ. તુષારદાસે આચાર્ય સ્વરૂપે અત્યંત ભાવથી મહાપૂજા કરાવી. મહાપૂજા બાદ સત્સંગ પ્રદેશના વડીલ ભક્તો-સંતોના વરદ હસ્તે ચરોતર પ્રદેશના તેજસ્વી તારલાઓને 'પ.પૂ. સોનાબા અને સંતભગવંત સાહેબજી કેળવણી પુરસ્કાર' અર્પણ કરવામાં આવ્યા. અંતે સાધુ પૂ. દિલીપદાસજી અને સદ્ગુરુ સાધુ પૂ. રતિકાકાએ આશીર્વાદ વરસાવી સૌને ધન્ય કર્યા. ◆

ઉપાસના ધામ, અમદાવાદ ખાતે વડીલવંદના કાર્યક્રમ

સંતભગવંત સાહેબજી હંમેશાં તેઓના આશીર્વાદમાં જણાવે છે કે, 'આપણા જીવનમાં માતા-પિતા અને ગુરુજનોના અનંત ઉપકાર છે. તેઓનું ઋણ કદી ચૂકવી શકાય તેમ નથી. આપણે આજે જે સુખ ભોગવી રહ્યાં છીએ તે આપણાં માતા-પિતા અને આપણા ગુરુનાં અનંત ત્યાગ, પ્રાર્થના અને આશીર્વાદને પરિણામે છે.' આ ભાવનાને કેન્દ્રસ્થાને રાખી સંતભગવંત સાહેબજીની જ પ્રેરણાથી અમદાવાદ ખાતે વડીલ માવતર અ.નિ. એન. આર.દાદાના જન્મદિનને નિમિત્ત બનાવી સત્સંગના વડીલો પ્રત્યે ઋણ અદા કરવા અને પૂજ્યભાવ વ્યક્ત કરવા તેઓનાં પૂજન કરી, આશીર્વાદ પ્રાપ્ત કરવાના ભાવ સાથે વડીલવંદના કાર્યક્રમનું આયોજન કરાયું. આ વર્ષે વડીલવંદના કાર્યક્રમ બે તબક્કામાં ઊજવવામાં આવ્યો.

પ્રથમ ૧૦ ઓગસ્ટ ૨૦૨૪, શનિવારના રોજ સવારે સૌએ પોતાના ઘરે માતા-પિતા, વડીલ ભાઈ-ભાભી, બહેન આદિ સર્વે વડીલોને સોફા

કે ખુરશી પર બેસાડી તેમનાં ચરણોનું ચંદનથી પૂજન કરી, નીચે બેસી તેમના ચરણોમાં વંદન કરી આશીર્વાદ પ્રાપ્ત કર્યા. સાંજે ઉપાસના ધામ ખાતે મંદિરમાં અઠવાડિક સત્સંગસભામાં અ.નિ. એન. આર.દાદા-ઈલાબા અને અમદાવાદ મંડળનાં વડીલોનાં મહિમાગાન કરી વંદના ધરી.

બીજા તબક્કામાં ૧૭ ઓગસ્ટ ૨૦૨૪, શનિવારના રોજ તમામ વડીલોને એક વિશિષ્ટ સ્મૃતિભેટ અર્પણ કરી તેઓનાં સન્માન કરવામાં આવ્યાં. સાધુ પૂ. ગૌતમદાસજી, પૂ. સતીશદાસજી, પૂ. મણિદાસજી, પૂ. હર્ષદદાસજી, પૂ. પ્રિયકાન્તદાસજી, પૂ. ચંદ્રેશદાસજી અને અનેક આબાલવૃદ્ધ ભક્તોનાં સાંનિધ્યમાં વડીલ વંદના કાર્યક્રમ અત્યંત આદરભાવે ઉજવાયો. ◆

સ્વતંત્રતા પર્વની ઉજવણી

પ્રજ્ઞાનતીર્થ, મોગરી : અનુપમ મિશન સંચાલિત 'યોગી વિદ્યાપીઠ'ની વિવિધ વિદ્યાશાખાઓ 'આનંદ બાલવાડી', 'મિત્ર પુનર્વસન કેન્દ્ર', 'જ્ઞાનયજ્ઞ વિદ્યાલય', 'ઈન્ફર્મેશન ટેકનોલોજી સેન્ટર', 'અક્ષરપુરુષોત્તમ ટેકનિકલ ઈન્સ્ટિટ્યૂટ' અને 'સહજાનંદ કલાસાધના તીર્થ' દ્વારા પ્રજ્ઞાનતીર્થ - સર્વાંગી શિક્ષણ સંસ્થાન ખાતે ભારતનો આઝાદી દિવસ ભવ્ય રીતે ઊજવવામાં આવ્યો.

સદ્ગુરુ સાધુ પૂ. રતિકાકા અને પૂ. હર્ષદદાદાની નિશ્રામાં અનુપમ મિશનના સંતો, સુવર્ણાબહેન, ભદ્રેશભાઈની ઉપસ્થિતિમાં અતિથિવિશેષ ગરિમા હોસ્પિટલ-આણંદનાં સ્ત્રીરોગ વિશેષજ્ઞ ડૉ. રમાબહેન શ્રીવાસ્તવ દ્વારા તિરંગાને ગગનમાં ફરકાવવામાં આવ્યો ત્યારે સૌએ રાષ્ટ્રગીતનાં ગાન સાથે રાષ્ટ્રધ્વજને સલામી આપી. ડૉ. રમાબહેને ઉપસ્થિત સૌને અભિનંદન-શુભકામનાઓ પાઠવી પ્રેરક પ્રવચન કર્યું. સદ્ગુરુ સાધુ પૂ. રતિકાકાએ પ્રાસંગિક આશીર્વાદ પ્રદાન કર્યા અને દેશને



ઉપાસના ધામ, અમદાવાદ મંદિરમાં 'વડીલ વંદના' કાર્યક્રમ



પ્રજ્ઞાનતીર્થ, મોગરીમાં સ્વતંત્રતા પર્વની ઉજવણી

આગળ લઈ જવા ગૌરવ થાય તેવાં કાર્યો કરી, સદાચાર, શિસ્ત, સ્વચ્છતા અપનાવી જીવન ઉજ્જવળ કરવા માર્ગદર્શન આપ્યાં. ધોરણ-૮ના વિદ્યાર્થી ભવ્ય રાવલે રાષ્ટ્રભક્તિથી સભર પ્રાસંગિક ઉદ્બોધન કર્યું. 'જ્ઞાનયજ્ઞ વિદ્યાલય'ના સૂરવૃંદ દ્વારા 'અપની ઘરતી અપના અંબર...' સુંદર રાષ્ટ્રગૌરવ ગીતગાન પ્રસ્તુત કરવામાં આવ્યું.

આ ખાસ અવસર પર 'જ્ઞાનયજ્ઞ વિદ્યાલય'ના ધોરણ ૭-૮ના વિદ્યાર્થીઓએ પ્રસ્તુત કરેલ 'હૈ તિરંગા શાન અપની...'ની અનન્ય નૃત્યપ્રસ્તુતિ અને 'મિત્ર શાળા'નાં દિવ્યાંગ ભૂલકાંઓની અદ્ભુત રજૂઆત 'ઈટ હે પન્સ ઓન્લી ઈન ઈન્ડિયા...' નૃત્યસંયોજન નિહાળી સૌ અભિભૂત થયાં. ધોરણ-૭નાં જાનવી પ્રજાપતિ તેમજ હર્ષવર્ધન ચૌહાણે સુંદર સભાસંચાલન કર્યું. ડૉ. રમાબહેનને સ્મૃતિચિહ્ન અર્પણ કરી અભિવાદન કરાવ્યું. શ્રીમતી પ્રતિભાબહેન પુરાણિકે કાર્યક્રમની સફળતામાં સહભાગી સૌ પ્રત્યે કૃતજ્ઞતા વ્યક્ત કરી. ◆

નડિયાદ : અનુપમ મિશન સંલગ્ન તથા યોગી વિદ્યાપીઠ પ્રેરિત, નડીઆદ વિદ્યોત્તેજક મંડળ સંચાલિત શારદા મંદિર : અનિતાબેન દેવાંગભાઈ પટેલ (ઈષ્કોવાળા) ડે સ્કૂલ, નડીઆદ ખાતે ભારતના ૭૮મા સ્વાતંત્ર્યદિનની ભવ્ય ઉજવણી ૧૫ ઓગસ્ટના રોજ મુખ્ય અતિથિ ડૉ. નિયતિ કે. સોલંકી (ભૂતપૂર્વ વિદ્યાર્થીની, શારદા મંદિર) તથા સમારંભ પ્રમુખ સાધુ પૂ. સુનીલદાસજીની ઉપસ્થિતિમાં કરવામાં આવી. કાર્યક્રમનો શુભારંભ ધોરણ-૬થી ૮ના વિદ્યાર્થીઓએ પ્રાસંગિક નૃત્ય સંયોજન 'મૈં નયે ભારત કા ચહેરા હૂં...' દ્વારા કરાયો. ત્યારબાદ શાળાના વિદ્યાર્થીઓએ પિરામિડની અદ્ભુત પ્રસ્તુતિ દ્વારા સૌને રોમાંચિત કર્યાં.

ડૉ. નિયતિબહેનના વરદ હસ્તે ધ્વજવંદન કરવામાં આવ્યું અને ત્યારબાદ રાષ્ટ્રગીતનું ગાન કરવામાં આવ્યું. આ પ્રસંગે શાળામાં જુદી

જુદી સ્પર્ધાઓમાં વિજેતા વિદ્યાર્થીઓને ઈનામ આપી પ્રોત્સાહિત કરાયા. ડૉ. નિયતિબહેને પ્રાસંગિક પ્રવચનમાં સદાય સકારાત્મક, પ્રવૃત્તિમય રહી દેશની પ્રગતિમાં સાથ આપવા જણાવ્યું. ત્યારબાદ શાળાની વિદ્યાર્થીનીઓ શાલ તૃષ્ટિ ભાવિનકુમાર (ધોરણ-૮) તથા જાદવ એન્જલ અશોકકુમાર (ધોરણ-૯) દ્વારા દેશદાઝભર્યું વક્તવ્ય આપવામાં આવ્યું. ધોરણ પથી ૭ના વિદ્યાર્થીઓ દ્વારા 'બોલો... જય જય ભારતી...'નું સુંદર સમૂહગાન પ્રસ્તુત કરવામાં આવ્યું.

ઉપસ્થિત મહેમાનશ્રીને સ્મૃતિભેટ અર્પણ કરવામાં આવી. સાધુ પૂ. સુનીલદાસજીએ દેશની પ્રગતિમાં ઉમદા કાર્ય કરવા માટે પ્રેરણા આપી. રાષ્ટ્રગીતનાં ગાન બાદ કાર્યક્રમનું વિસર્જન કરવામાં આવ્યું. સમગ્ર કાર્યક્રમનું સંચાલન કંસારા વંશ હેમંતભાઈ (ધોરણ-૯) તથા જોષી ભવ્યામયૂરભાઈ (ધોરણ-૯)એ કર્યું. ◆

ધારી : ભારતના સ્વતંત્રતાદિનની ઉજવણીના ભાગ રૂપે ૧૪ ઓગસ્ટના રોજ યોગીજી મહારાજ મહાવિદ્યાલયના વિદ્યાર્થીઓ, કર્મચારીઓ, ધારીના જનપ્રતિનિધિઓ, આચાર્યો તેમજ વહીવટી તંત્રના સૌ અધિકારીશ્રીઓ દ્વારા ભવ્ય તિરંગાયાત્રાનું આયોજન કરવામાં આવ્યું. આ યાત્રા ધારીના મોટા બસ સ્ટેન્ડથી લાઈબ્રેરી સુધી યોજાઈ. યાત્રા દરમિયાન ડૉ. આંબેડકરજીની પ્રતિમા પર ફૂલહાર અર્પણ કરી વંદના ધરવામાં આવી. આ રેલીમાં લોકજાગૃતિ માટે અનેક નારા બોલાવવામાં આવ્યા. આ રેલીનું આયોજન ધારી માટે પ્રેરણારૂપ ઉદાહરણ બની રહ્યું.

૧૫ ઓગસ્ટ ૨૦૨૪ના રોજ સવારે યોગીજી મહારાજ મહાવિદ્યાલયના પ્રાંગણમાં ધ્વજવંદન કરવામાં આવ્યું. યોગીજી મહારાજ મહાવિદ્યાલયના આચાર્યશ્રી ડૉ. આર. કે. દવેએ ધ્વજને મુક્ત ગગનમાં ફરકાવી સલામી આપી. આ કાર્યક્રમમાં સમગ્ર સ્ટાફ અને



શારદા મંદિર, નડિયાદમાં સ્વતંત્રતા પર્વની ઉજવણી



યોગીજી મહારાજ મહાવિદ્યાલય, ધારીમાં સ્વતંત્રતા પર્વની ઉજવણી

વિદ્યાર્થીનીઓ હાજર રહ્યાં. ધ્વજવંદન બાદ સાંસ્કૃતિક કાર્યક્રમનું આયોજન કરવામાં આવ્યું, જેમાં દેશભક્તિ ગીત પર વિદ્યાર્થીનીઓ દ્વારા નૃત્ય પ્રસ્તુત કરવામાં આવ્યું. દેશભાવનાના ધબકાર અને ઉત્સવ આનંદનાં સ્પંદનો સાથે સૌ વિસર્જિત થયાં. ◆

◆ **શિણાય :** ૧૫ ઓગસ્ટ ૨૦૨૪, ગુરુવારના રોજ ૭૮મા સ્વતંત્રતા દિવસની ઉજવણીના પ્રસંગે ધ્વજવંદન સમારોહ અને દેશભક્તિસભર કાર્યક્રમ શ્રી નીલકંઠવર્ણી વિદ્યાલયના શિક્ષકો અને વિદ્યાર્થીઓ દ્વારા યોજાયો. શાળાની વિદ્યાર્થીનીઓ ખુશી પ્રજ્ઞપતિ (ધોરણ-૯) અને ભૂમિ વાઘમશી (ધોરણ-૧૦) દ્વારા ધ્વજવંદન કરવામાં આવ્યું અને સાથે જ ‘વંદે માતરમ્...’ અને ‘જન ગણ મન...’ રાષ્ટ્રગીતનાં ગાન કરાયાં. ધોરણ-૮ના વિદ્યાર્થીઓએ ‘આઓ બચ્યોં તુમ્હેં દિખાર્યેં ઝાંખી હિન્દુસ્તાન કી...’ ગીત રજૂ કર્યું. તે પછી ધોરણ-૭ અને ૮ની વિદ્યાર્થીનીઓએ ‘સારે જહાં સે અચ્છા...’ ગીતનું ગાન કર્યું. ધોરણ-૧૦ની વિદ્યાર્થીનીઓએ ‘એ મેરે વતન કે લોગોં...’ તથા શાળાના ગુજરાતી શિક્ષક વિરલભાઈએ ‘ઘરતી સુનહરી અંબર નીલા...’ ગીતનું અદ્ભુત રીતે ગાન કર્યું. ધોરણ-૪ની વિદ્યાર્થીની ભૂમિ વાઘમશીએ અંગ્રેજીમાં દેશભક્તિસભર વક્તવ્ય આપ્યું. ધોરણ-૭ના વિદ્યાર્થીઓએ વાઘ પર રાષ્ટ્રગીત વગાડ્યું. શાળાનાં આચાર્યા અમીબહેને દેશભક્તિ અંગે ઉદ્બોધન કરી સૌને પ્રેરણા પૂરી પાડી. ◆

◆ **ઉપાસના ધામ, અમદાવાદ :** ભારતદેશના ૭૮મા સ્વાતંત્ર્યદિનને ઉપાસના ધામ, અમદાવાદ ખાતે ભવ્ય રીતે ઊજવવામાં આવ્યો. આ પ્રસંગે સાધુ પૂ. ગૌતમદાસજી, પૂ. હર્ષદદાસજી, પૂ. પ્રિયકાન્તદાસજી, પૂ. સતીશદાસજી, પૂ. મણિદાસજી, પૂ. ચંદ્રેશદાસજીની દિવ્ય સંનિધિ

પ્રાપ્ત થઈ. સ્વતંત્રતા પર્વ નિમિત્તે યુવાનો દ્વારા દેશભક્તિની થીમ આધારિત વિશિષ્ટ ડેકોરેશન કરવામાં આવ્યું. ધ્વજવંદન કરવા માટે અમદાવાદ મ્યુનિસિપલ કોર્પોરેશન સ્ટેન્ડિંગ કમિટીના ચેરમેન શ્રી દેવાંગભાઈ દાણી તેમજ સામાજિક કાર્યકર ડૉ. રામભાઈ પધાર્યા. દુષ્યંતભાઈ બ્રહ્મભટ્ટે પૂજન તથા નંદલાલભાઈએ પુષ્પથી સંતો અને મહાનુભાવોનાં સ્વાગત કર્યાં. ડૉ. પાર્થિવભાઈ મહેતા અને શ્રી દેવાંગભાઈ દાણીએ પ્રાસંગિક ઉદ્બોધન કરી સૌમાં દેશભક્તિની ભાવના ઉજાગર કરી. ધ્વજવંદન વિધિનું સંચાલન યુવા સ્વયંસેવક એન.સી.સી. કેડેટ અભિલાષ સથવારાએ કર્યું. સભાસંચાલન ચેતનભાઈ વ્યાસે સંભાળ્યું. સંતો અને નરસિંહદાદા ઉપરાંત અનેક વડીલો અને યુવાન ભાઈઓ-બહેનો, બાળકો સહિત મોટી સંખ્યામાં પધારેલ મુક્તો ધ્વજવંદનકાર્યક્રમમાં સહભાગી થયાં. ◆

બ્રહ્મજ્યોતિ, મોગરીમાં રક્ષાબંધન પર્વ

પવિત્ર ચાતુર્માસમાં આવતા અનેકવિધ તહેવારો પૈકી ભાઈ-બહેનના દિવ્ય સંબંધ અને પ્રેમ-સુરક્ષાનું પર્વ-રક્ષાબંધનનું પર્વ બ્રહ્મજ્યોતિ, મોગરી ખાતે ૧૯ ઓગસ્ટ ૨૦૨૪, સોમવારે ‘પારમિતા’ સભાગૃહમાં ઉજવાયું. સદ્ગુરુ સંતો પૂ. રતિદાદા અને પૂ. હર્ષદદાદાનાં સાંનિધ્યે સૌ સંતો-ભક્તોની હાજરીમાં રક્ષાફી રાખડી લઈને શ્રી ગુણાતીત જ્યોતનાં સંત બહેનો પૂ. ડૉ. વીણાબહેન-ડૉ. ભાવનાબહેન અને સંતમંડળ પધાર્યાં. દીપ્તિબહેન અને સીમાબહેન દ્વારા તેમનાં પૂજન-પુષ્પાર્પણ દ્વારા અભિવાદન થયાં. મધુબા અને ઉમીફોઈએ બ્રહ્મજ્યોતિનાં સર્વે બહેનો વતી સંતોને રાખડી અર્પણ કરી. શ્રી ગુણાતીત જ્યોતમાંથી પધારેલ બંને સંત બહેનોએ પ્રાસંગિક પ્રવચન કર્યાં અને આભાર વ્યક્ત કર્યો. અક્ષરજ્યોતિ, દિલ્હીથી પૂ. આનંદીદીદી



નીલકંઠવર્ણી વિદ્યાલય, શિણાયમાં સ્વતંત્રતા પર્વની ઉજવણી



ઉપાસના ધામ, અમદાવાદમાં સ્વતંત્રતા પર્વની ઉજવણી

અને સંત બહેનો, પવઈ મંદિર અને હરિધામ-સોખડાથી સંત બહેનોએ ખાસ રાખડી અને પ્રાર્થનાપત્ર મોકલાવ્યાં હતાં, તેનાં વાંચન થયાં તથા સંતોએ સૌના ભાવ સ્વીકાર્યાં. અંતે સદ્ગુરુ સાધુ પૂ. રતિદાદાએ આશીર્વાદ પાઠવતાં કહ્યું કે, ‘આવાં પર્વો ગુણાતીત સમાજના સંતો-ભક્તોમાં એકતા પ્રગટાવી પોષક બને છે.’ આ ભાવ સાથે સૌ ભેગાં મળી ભગવાનનું કામ કરતાં રહીએ તેવી પ્રાર્થનાઓ ધરી. સૌ રાખડી રૂપે રક્ષા બંધાવી વિસર્જિત થયાં. ◆

શ્રાવણ માસ નિમિત્તે પારાયણ ભક્તિ

* **બ્રહ્મજ્યોતિ, મોગરી :** સંતભગવંત સાહેબજીની પ્રેરણા અને આશીર્વાદથી તપોભૂમિ બ્રહ્મજ્યોતિ, મોગરી ખાતે પવિત્ર શ્રાવણ માસમાં યુવાન સંતો દ્વારા અદ્ભુત પારાયણ ભક્તિ અદા થઈ. સંતોએ દરરોજ સૌને સત્સંગનો અદ્ભુત સમાસ કરાવ્યો. સાધુ પૂ. રવિદાસજીએ ‘સત્સંગી જીવન’ ગ્રંથનાં નિરૂપણ કર્યાં. સાધુ પૂ. હાર્દિકદાસજીએ સંતભગવંત સાહેબજી અને સદ્ગુરુ સંતોની માહાત્મ્યગાથા પ્રસ્તુત કરી. સાધુ પૂ. ગૌરવદાસજીએ માયાને પ્રભુબળે પરાભવ કરવાની વાતો કરી. સાધુ પૂ. સરજુદાસજીએ શ્રી અક્ષરપુરુષોત્તમ ઉપાસનાના સિદ્ધાંતોને સ્પષ્ટ કર્યાં. સાધુ પૂ. હરમિતદાસજીએ અક્ષરબ્રહ્મ ગુણાતીતાનંદ સ્વામી, બ્ર.સ્વ. ભગતજી મહારાજ, બ્ર.સ્વ. શાસ્ત્રીજી મહારાજ, બ્ર.સ્વ. યોગીજી મહારાજ અને સંતભગવંત સાહેબજીનાં દિવ્ય જીવન, કાર્યો અને વેઠેલાં ભીડા-



તપોભૂમિ બ્રહ્મજ્યોતિ, મોગરીમાં સદ્ગુરુ સંતોનાં સાંનિધ્યે રક્ષાબંધન પર્વ

ભક્તિને વર્ણવી તેમજ સાધુ પૂ. જયદાસજીએ સાહેબજીના દૈનિક જીવન પ્રસંગોને વ્યક્ત કરી મહિમા ગાયો. સંતોના શ્રીમુખે સરેલ કથામૃતનાં પાન કરી સૌ સ્થાનિક સંતો - અક્ષરમુક્તોએ શ્રાવણભક્તિનો અલૌકિક આનંદ માણ્યો. ◆

* **માણાવદર :** ભગવાન શ્રી સ્વામિનારાયણનાં ચરણકમળથી પાવન થયેલી અને બ્રહ્મસ્વરૂપ પ.પૂ. યોગીજી મહારાજની પ્રસાદીભૂત શ્રી

અક્ષર દેરી માણાવદર ખાતે પવિત્ર શ્રાવણ માસ નિમિત્તે ૨૪થી ૨૬ ઓગસ્ટ ૨૦૨૪ શતાનંદ મુનિકૃત ‘શ્રી સત્સંગી જીવન’ ગ્રંથનું પારાયણ બ્રહ્મજ્યોતિ, મોગરીથી સાધુ પૂ. રવિદાસજી દ્વારા કરવામાં આવ્યું. તેઓએ ખૂબ અદ્ભુત કથા કરી. શ્રી ઘનશ્યામ મહારાજના પ્રાગટ્ય પૂર્વની કથાથી શરૂ કરીને શ્રીજી મહારાજ માણાવદર પધાર્યા ત્યાં સુધીના અદ્ભુત પ્રસંગો દર્શાવતા સાથે સમજાવ્યા. કથા બાદ જન્માષ્ટમીના દિવસે બપોર પછી ‘સમૂહ મહાપૂજા’નું આયોજન કરવામાં આવ્યું. અને રાત્રે શ્રીકૃષ્ણ જન્મોત્સવ નિમિત્તે ભજનસંઘ્યા અને સમૂહ મહાઆરતી કરી. આ પ્રસંગે માણાવદરના સંતોએ સુંદર માહાત્મ્યગાન કર્યાં. સંતોનાં સાંનિધ્યે સૌ ભક્તોએ ભક્તિનો અપાર આનંદ માણ્યો. ◆

સદ્ગુરુ સાધુ પૂ. શાંતિદાદાના ૮૩મા પ્રાગટ્યદિન ઉજવણી

* **બ્રહ્મજ્યોતિ, મોગરી :** સદ્ગુરુ સાધુ પૂ. શાંતિદાદાના પ્રાગટ્યદિનની ઉજવણી ૨૭ ઓગસ્ટ ૨૦૨૪ના રોજ તપોભૂમિ



તપોભૂમિ બ્રહ્મજ્યોતિ, મોગરીમાં સદ્ગુરુ સાધુ પૂ. શાંતિદાદાના ૮૩મા પ્રાગટ્યદિનની ભક્તિસંપન્ન ઉજવણી



બ્રહ્મજ્યોતિ પર સદ્ગુરુ સાધુ પૂ. રતિકાકા અને પૂ. હર્ષદદાદાનાં દિવ્ય સાંનિધ્યમાં કરવામાં આવી. આ પ્રસંગે મોગરી, વલ્લભવિદ્યાનગર, આણંદ મંડળના મોટી સંખ્યામાં અક્ષરમુક્તો અને સ્થાનિક સંતો માહાત્મ્યમાં તરબોળ થયા. સભાસંચાલન કરતા સાધુ પૂ. સરજુદાસજીએ સદ્ગુરુ સાધુ પૂ. શાંતિદાદાના દિવ્ય જીવન અને ગુણાતીતભાવનાં સુંદર દર્શન કરાવ્યાં. ઈંગ્લેન્ડની ધર્મયાત્રા સંપત્ર કરીને ભારત પરત પધારેલા અમિતભાઈ ઠક્કર અને દીપ્તિબહેન દેસાઈએ આ પ્રસંગે અદ્ભુત મહિમાગાન કર્યાં. અંતે સદ્ગુરુ સાધુ પૂ. રતિકાકાએ આશીર્વાદ વરસાવી સૌને કૃતાર્થ કર્યાં. ◆

અમદાવાદ : ૩૧ ઓગસ્ટ, શનિવારના રોજ ઉપાસના ધામ, અમદાવાદ ખાતે સદ્ગુરુ સાધુ પૂ. શાંતિદાદાનો ૮૩મો પ્રાગટ્યદિન ઉજવાયો. પૂજન અને પુષ્પહાર રૂપી ભાવવંદન ઘર્યા બાદ એશ્વિબહેન, પ્રજ્ઞેશભાઈ, અસ્મિતાબહેન, દ્યુતિબહેન અને ચુનીદાદાએ સદ્ગુરુ સાધુ પૂ. શાંતિદાદાના મહિમાનાં હૃદયસ્પર્શી ગાન કર્યાં. અંતે સાધુ પૂ. સતીશદાસજીએ સદ્ગુરુ સાધુ પૂ. શાંતિદાદાના જીવનપ્રસંગો વર્ણવી તે દ્વારા પ્રશસ્ત આધ્યાત્મિકભાવને સમજાવી ખૂબ સુંદર આશીર્વાદ આપ્યા. ભેગાં મળીને સૌએ અંતરની ભક્તિ સાથે સદ્ગુરુ સાધુ પૂ. શાંતિદાદાને ભાવવંદના ધરી. તેઓની દિવ્ય સ્મૃતિમાં ગરકાવ બની સૌએ ધન્યતાની અનુભૂતિ કરી. ◆

ઈંગ્લેન્ડ : ઈંગ્લેન્ડની અનુપમ મિશનની તપોભૂમિ બ્રહ્મજ્યોતિ સ્થિત મંદિરજીમાં સદ્ગુરુ સાધુ પૂ. શાંતિદાદાના પ્રાગટ્યદિનની ભક્તિભાવે ઉજવણી ૨૭ ઓગસ્ટ ૨૦૨૪ના રોજ કરવામાં આવી. આ પ્રસંગે સાધુ પૂ. હિંમતદાસજી સહિત સંતોએ સદ્ગુરુ સાધુ પૂ.

શાંતિદાદાના જીવનની ખૂબ સુંદર વાતો કરીને સૌને મહિમામાં ગરકાવ કર્યાં. આ ઉપરાંત, ઘણાં યુવાનો અને યુવતીઓએ તેઓનાં જીવનમાં સદ્ગુરુ સાધુ પૂ. શાંતિદાદાએ વાવેલાં સત્સંગનાં બીજ અને તે થકી આવેલાં હકારાત્મક જીવન-પરિવર્તનની અને જીવનઘડતરની સુંદર વાતો કરી ભક્તિવંદના ધરી. આ પ્રસંગે ખૂબ મોટી સંખ્યામાં ભક્તોએ પધારીને સદ્ગુરુ સાધુ પૂ. શાંતિદાદા પ્રતિના પ્રેમભાવનું દર્શન કરાવ્યું. આ સભામાં હૃદયના ભાવથી સરેલી પુનિત માહાત્મ્યગાથાને પરિણામે પ્રગટેલી સદ્ગુરુ સાધુ પૂ. શાંતિદાદાની સાધુતાના પરમ સંસ્પર્શની ધન્યતા સૌએ માણી. ◆

જન્માષ્ટમી પર્વ

તપોભૂમિ બ્રહ્મજ્યોતિ, મોગરી ખાતે સદ્ગુરુ સાધુ પૂ. રતિકાકાના સાંનિધ્યે ભગવાન શ્રી કૃષ્ણની પ્રાગટ્ય અષ્ટમી-જન્માષ્ટમીનું પર્વ ભક્તભાવે ઉજવાયું. આ પ્રસંગે સંતભગવંત સાહેબજીની પ્રેરણાથી કાર્યરત સહજાનંદ કલાસાધના તીર્થના નિયામક સાધુ પૂ. તુષારદાસજી તથા તેમાં પ્રશિક્ષણ મેળવતા કલાસાધકો દ્વારા અદ્ભુત કીર્તનભક્તિ પ્રસ્તુત થઈ. વળી ઈંગ્લેન્ડની ધર્મયાત્રા સંપત્ર કરી પરત પધારેલા વડીલ સાધુ પૂ. દિલીપદાસજીનું સ્વાગત કરાયું. આ પ્રસંગે પૂ. દિલીપદાસજીએ યાત્રાનુભૂતિ તથા પ્રાસંગિક આશીર્વાદ આપી સૌને કૃતાર્થ કર્યાં. આણંદ, વલ્લભવિદ્યાનગર, મોગરી મંડળના મોટી સંખ્યામાં અક્ષરમુક્તોએ ઉત્સવલાભ લીધો. ◆

સંતોની દક્ષિણ ભારતની સત્સંગ વિચરણ યાત્રા

સાધુ પૂ. પીટરદાસજી, પૂ. પંકજદાસજી અને પૂ. હરેશદાસજી દક્ષિણ ભારતનાં ચેન્નઈ, સેલમ, કોઈમ્બતુર, કાલીકટ, બેન્ગ્લોર, વિજયવાડા, હૈદરાબાદ આદિ નગરોની ૨૫ દિવસની શ્રાવણી વિચરણ યાત્રામાં પધાર્યા અને ભક્તોને સત્સંગ-સમાગમનો લાભ આપ્યો.

૧૦ ઓગસ્ટના રોજ સવારે સંતોએ ચેન્નઈ પહોંચી પાંચ દિવસનાં રોકાણ દરમિયાન મયૂરભાઈ-પૂજાબહેન, ઝવેરીભાઈ-રક્ષિતાબહેન, પ્રોમિસભાઈ-નીતાબહેન, દીપકભાઈ-માલતીબહેન, મનીષભાઈ-નિવૃત્તિબહેન, કલ્પેશભાઈ-રુચિબહેનના ઘરે અત્યંત ભક્તિભાવે મહાપૂજાઓ થઈ, જેમાં સ્થાનિક મંડળના અનેક ભક્તો પણ જોડાયા. સાધુ પૂ. પંકજદાસજી મહાપૂજા કરાવે, પૂ. હરેશદાસજી કીર્તન-ભક્તિનો આનંદ અપાવે અને પૂ. પીટરદાસજી મહિમાગાન કરી સૌને આશીર્વાદ અર્પણ કરે. સાધુ પૂ. પંકજદાસજી અને પૂ. હરેશદાસજી



ઈંગ્લેન્ડમાં સદ્ગુરુ સાધુ પૂ. શાંતિદાદાના પ્રાગટ્યદિને ભાવવંદના

મહાપૂજાનાં દરેક પગથિયાં ઉપર અટકીને મહાપૂજાવિધિની ભાવના અને તેમાં રહેલા વિજ્ઞાનની વાત કરે તેથી સૌ ભક્તોને મહાપૂજામાં અને ત્યારબાદ થતી કથાવાર્તામાં ખૂબ આનંદ આવતો.

પુરુષોત્તમભાઈ સોની-પ્રિયાબહેનના ઘરે તેમજ લલિતભાઈ-સરોજબહેનના ઘરે ચેત્રઈ મંડળના અક્ષરમુક્તોની ખૂબ સરસ સભા થઈ. સંતોએ ભરતભાઈ પરીખના ઘરે પધરામણી કરી. ત્યારબાદ સ્થાનિક ભક્તો સાથે વેલુર ગોલ્ડન ટેમ્પલમાં દર્શનાર્થે પધાર્યા. મનસુખભાઈના ઘરે અંબાજી મંદિરમાં ચઢાવવાની ઘજાનાં સ્વાગત થયાં તેમજ કીર્તન-ભક્તિ અર્પણ થઈ. વિદાય-મિલન સભામાં યુવાનોએ સત્સંગ-અનુભૂતિની અદ્ભુત વાતો કરી. વિશેષ, ઘણા મુક્તોએ નિયમિત નિત્યપૂજા કરવાના સંકલ્પ સાથે પૂજાનો સ્વીકાર કર્યો. આમ, સંતોની ચેત્રઈની યાત્રા અદ્ભુત ભક્તિસભર બની. સૌને સત્સંગનો ખૂબ લાભ મળ્યો.

સંતો ચેત્રઈથી સેલમ પધાર્યા. છેલ્લાં ઘણાં વર્ષોથી સેલમમાં આવેલ જલારામ મંદિરમાં સમૂહ મહાપૂજાનાં આયોજન થાય છે. અ.નિ. સદ્ગુરુ સાધુ પૂ. પૂનમદાદા અને સાધુ પૂ. કૌશિકદાસજીએ સેલમમાં તેઓના વાત્સલ્યસભર પ્રેમથી એક અદ્ભુત સત્સંગમંડળની રચના કરી હતી. તેમાં પાયાની ઈંટ સમાન રણછોડભાઈનો ફાળો મહત્તમ રહ્યો છે. તેવી જ રીતે રાકેશભાઈ પટેલ પણ હોનહાર ને સાહસિક યુવક છે. તેઓના સંપર્કમાં જે કોઈ આવે તેઓને મદદરૂપ થવાની ભાવના રાખે છે. નાની ઉંમરે ગુજરાતી સમાજના પ્રમુખપદે ચુંટાયા છે. આ વખતે સંતો જ્યારે સેલમ પધાર્યા ત્યારે રાકેશભાઈએ તમામ યુવા અક્ષરમુક્તોના ઘરે સંતોની પધરામણી કરાવી સત્સંગનો યોગ કરાવ્યો. જલારામ મંદિરમાં સમૂહ મહાપૂજા ખૂબ સરસ રીતે સંપન્ન થઈ. તેમાં ૮૦થી વધુ મુક્તોએ લાભ લીધો. રાકેશભાઈના ઘરે યોજેલ સત્સંગસભામાં સંતોએ સુંદર લાભ આપ્યો. સેલમમાં નિવાસ કરતાં મૂકેશભાઈ-દક્ષાબહેનના ઘરે, મૂકેશભાઈની આર્કિટેક્ટ ફર્મમાં પધરામણી કરી પ્રાર્થનાઓ કરી. ભગવાનનું કામ હોય એટલે આગળ આગળ પ્રભુ હોય અને પાછળ આપણે નિશ્ચિંતતાપૂર્વક ડગ ભરવાનાં રહે તેવો અનુભવ સંતોને થયો. અને સંતો સાથે સમય ઓછો પડ્યો એવું સેલમના ભક્તોએ અનુભવ્યું.

સેલમથી સંતો કોઈમ્બતુર પધાર્યા. રક્ષાબંધનના પવિત્ર દિને ઉદયનભાઈ-નયનાબહેનના ઘરે મહાપૂજા કરી. ત્યાંના ઘણા ભક્તોનાં ઘરે, દુકાને પધરામણી પણ કરી. દીપકભાઈ જૈનના ઘરે પધારી ગોષ્ઠિનો લાભ આપ્યો. તેમજ પૂરણભાઈ-તૃપ્તિબહેનના ઘરે નિર્મિત રૅકોર્ડિંગ સ્ટુડિયોમાં મહાપૂજા કરી. કોઈમ્બતુરથી સંતો કાલીકટ પધાર્યા. ત્યાં

કમલેશભાઈ-મયૂરીબહેનના ઘરે મહાપૂજા કરીને તેઓની દુકાને તેમજ કારખાના પર ધૂન-પ્રાર્થના કરી. દરિયા કિનારે રહેતા રાધાકૃષ્ણભાઈ-નિયતિબહેનના ઘરે પધરામણી કરી ગોષ્ઠિનો લાભ આપ્યો અને પરત કોઈમ્બતુર પહોંચ્યા.

કોઈમ્બતુરની યાત્રા સંપન્ન કરી સંતો બેન્ગ્લોર પધાર્યા. બેન્ગ્લોરમાં ટ્રાફિકની સમસ્યાને કારણે સમૂહ મહાપૂજાના બદલે ઘરે ઘરે મહાપૂજાનાં આયોજન થયાં. આ માટે અંજનીકુમાર, નૂતનભાઈ આદિ ભક્તોએ ટ્રાન્સપોર્ટની સેવા કરી. સંતોનાં ૪-૫ દિવસનાં રોકાણ દરમિયાન રોજ બેથી ત્રણ મહાપૂજા યોજાઈ. ૨૪ ઓગસ્ટની સવારથી સત્સંગવિચરણ, મહાપૂજા, પધરામણી શરૂ થઈ. જોગેશભાઈ-સોનલબહેન, આશિષભાઈ-સ્નેહલબહેન, મૂકેશભાઈ-સૌમ્યાબહેન, પાર્થભાઈ-ઋત્વિબહેન, કૌશિકભાઈ-દિવ્યાબહેન, સંજયભાઈ-અનિતાબહેન, જુહુલભાઈ-રુહીબહેન આદિના ઘરે મહાપૂજા કરવામાં આવી. દર વર્ષે શ્રાવણ માસમાં સંતો પધારતા હોય છે તેથી સૌ ભક્તો સંતોની તેમજ તેઓ દ્વારા થતી મહાપૂજાની રાહ જોતા હોય તેવું સહજ અનુભવાયું. ૨૬ ઓગસ્ટના રોજ શ્રી કૃષ્ણ જન્માષ્ટમીની મહાપૂજા અને ઉત્સવ જુહુલભાઈ-રુહીબહેનના ઘરે ઊજવ્યો. ૨૮ ઓગસ્ટના રોજ મૂકેશભાઈ સક્સેનાના ઘરે સાધુ પૂ. હરેશદાસજી દ્વારા કીર્તન આરાધના પ્રસ્તુત થઈ. ઉપસ્થિત સૌએ દિવ્ય આનંદની અનુભૂતિ કરી.

બેન્ગ્લોરથી સંતો ૨૮ ઓગસ્ટની રાત્રે વિજયવાડા પધાર્યા. બીજા દિવસે સવારે કેવલભાઈના શો રૂમમાં યોજેલ શ્રાવણ માસની મહાપૂજા કરી. મહાપૂજામાં સ્થાનિક ગુજરાતીઓ-ભક્તો પધાર્યા, તે સૌને પરમ આનંદ આવ્યો. ત્યારબાદ નવીનભાઈ અને સાગરભાઈની અલગ અલગ ફોરમાઈકા વેચાણના શો રૂમ પર જઈને ધૂન-પ્રાર્થના કરી. વિજયવાડામાં અન્ય કેટલીક પધરામણી સંપન્ન કરી સાંજે બી.એ.પી.એસ. મંદિરે દર્શનાર્થે પધાર્યા. સભામાં સાધુ પૂ. પીટરદાસજીએ અનુપમ મિશનની પ્રવૃત્તિઓ વિશે સૌને વાત કરી. સાધુ પૂ. હરેશદાસજીએ સરસ ભજન ગાઈકીર્તન-ભક્તિનો આનંદ કરાવ્યા બાદ સંધ્યા આરતીનો લાભ લીધો. ત્યારબાદ નવીનભાઈના ઘરે, સ્થાનિક વડીલ હરિભક્ત જગતભાઈ શેઠના ઘરે, સ્થાનિક ભક્તો વિમલભાઈ રતનપરા અને શૈલેશભાઈ મારડિયાની દુકાને તેમજ તેલુગુ પરિવારનાં મુમુક્ષુ દુર્ગાઆન્ટીના ઘરે પધરામણી કરી. આમ સૌને ભગવાનનો સંબંધ આપી, નિઃસ્વાર્થભાવે ધૂન-પ્રાર્થનાઓ કરી, સત્સંગસુખ આપી સંતોએ હૈદરાબાદ પ્રતિ પ્રયાણ આદર્યું.

હૈદરાબાદમાં સંજયભાઈ-સરસ્વતીબહેન, નવીનભાઈ-અમિતાબહેન, અરુણભાઈ તુલસ્યાન તથા સંજયભાઈના મારવાડી સમાજના મિત્રો આદિનાં ઘરે પધરામણી કરી સત્સંગલાભ આપ્યો. તેમજ સંજયભાઈ-સરસ્વતીબહેનના નૂતન આવાસના હોલમાં અત્યંત ભક્તિભાવે સમૂહ મહાપૂજા સંપન્ન થઈ. ૧ સપ્ટેમ્બરે સવારે અમીરપેઠમાં ઈશ્વરભાઈના ઘરે તેઓના દીકરા હિતેનનાં લગ્ન નિમિત્તે સર્વ પરિવારના ભક્તોની ઉપસ્થિતિમાં પ્રાર્થનાઓ કરી. બંઝારા હિલમાં સંજયભાઈના મોટા દીકરા અંકુરભાઈની નિર્માણાધીન નૂતન ઓફિસમાં અને શમશાબાદમાં મૂકેશભાઈ-રીટાબહેનના નૂતન આવાસમાં પધારી પ્રાર્થના અને પુષ્પાંજલિ અર્પણ કરી. રાત્રે યોજેલ કીર્તન આરાધનામાં સાધુ પૂ. હરેશદાસજીએ ભજનોનાં ગાન કરી સૌને કીર્તન-ભક્તિમાં તરબોળ કર્યાં. હૈદરાબાદની યાત્રા સંપન્ન કરી દક્ષિણ ભારતના ભક્તોને ૨૫ દિવસ સુધી અલભ્ય સત્સંગલાભ આપી સંતો પરત બ્રહ્મજ્યોતિ, મોગરી પધાર્યા. ◆

સંતોની ન્યૂઝીલેન્ડની સેવાયાત્રા

પ્રશાંત મહાસાગર પર સ્થિત એક સુંદર દેશ ન્યૂઝીલેન્ડના રણિયામણા નગર ઓકલેન્ડમાં પૂ. જસાણીસાહેબ-રાધામાસીનાં દીકરી અને જમાઈશ્રી અમિતાબહેન અને જ્હોનુભાઈ છેલ્લાં લગભગ ૨૫ વર્ષોથી નિવાસ કરી રહ્યાં છે. પૂ. અમિતાબહેનને તો ગુરુહરિ સંતભગવંત સાહેબજીમાં ભગવદ્ સ્વરૂપના ભાવની પ્રતીતિ અને સદ્ગુરુઓ પૂ. શાંતિદાદા અને પૂ. અશ્વિનદાદાની પ્રાર્થના અને આધ્યાત્મિક જતને સત્સંગનારંગ-ઉમંગ અને આનંદ સહજ પ્રાપ્ત થયા. જ્હોનુભાઈ ખૂબ જ તેજસ્વી, કુશળ વહીવટની ક્ષમતાયુક્ત, કવિહૃદય અને અધ્યાત્મપંથી મુમુક્ષુ અક્ષરમુક્ત. ગુરુહરિ સંતભગવંત સાહેબજીનાં દિવ્ય દર્શન, સત્સંગ અને માલાત્મ્યના યોગથી સદ્ગુરુઓ

પૂ. અશ્વિનદાદા, પૂ. શાંતિદાદાનાં અપાર દિવ્ય પ્રેમ અને પ્રાર્થનાથી તથા સાધુ પૂ. સતીશદાસજી, પૂ. ઉત્પલદાસજીના સમાગમથી સત્સંગના મહિમા અને આનંદની અનુભૂતિ વધતી રહી છે.

આ વર્ષે ગુરુહરિ સાહેબજીની આજ્ઞાથી લગભગ પ્રતિવર્ષની જેમ સાધુ પૂ. સતીશદાસજી અને પૂ. ઉત્પલદાસજીની સાથે સદ્ગુરુ સાધુ પૂ. મનોજદાસજી પ્રથમ વખત ન્યૂઝીલેન્ડની સેવાયાત્રામાં જોડાયા.

૭ સપ્ટેમ્બરે સદ્ગુરુ સાધુ પૂ. મનોજદાસજી અને સાધુ પૂ. ઉત્પલદાસજી સાન ફ્રાન્સિસ્કોથી ઓકલેન્ડ પહોંચ્યા, જ્યાં સાધુ પૂ. સતીશદાસજી ભારતથી યાત્રા કરી એક દિવસ અગાઉ પહોંચ્યા હતા. ૭ સપ્ટેમ્બરના શુભ દિને શ્રી ગણેશ ચતુર્થી અને સંવત્સરી મંગલ પર્વોના સંગમે ઓકલેન્ડમાં એક્સ-સર્વિસમેન મેમોરિયલ હોલમાં આશરે ૧૭૦ હરિભક્તો અને મુમુક્ષુઓએ સત્સંગસભાના લાભ પ્રાપ્ત કર્યા.

અમિતાબહેન-જ્હોનુભાઈનાં કુશળ આયોજન હેઠળ ડૉ. નીલિમાબહેન, ડૉ. વિપુલભાઈ, અતુલભાઈ, તીર્થ, ધ્રુવી, દર્શન, હૃદય સહિત સૌ યુવાનો અને ગૃહસ્થ અક્ષરમુક્ત ભાઈ-બહેનોએ શ્રી ગણપતિ વંદના કરતાં સ્વાગત ભાવનૃત્ય પ્રસ્તુત કર્યાં. ડૉ. નીલિમાબહેનના મધુર અને ભાવસમૃદ્ધ સભાસંચાલનમાં યોજિત સત્સંગસભામાં સાધુ પૂ. ઉત્પલદાસજી તથા પૂ. સતીશદાસજીએ સત્સંગના મહિમા તથા મંદિર અને સાધુના યોગનાં માલાત્મ્ય સમજાવતાં પ્રવચનો કર્યાં. સદ્ગુરુ સાધુ પૂ. મનોજદાસજીએ પણ અઠવાડિક સત્સંગસભા, નિયમિત ધૂન-પ્રાર્થના તથા સૌના ગુણ-મહિમા ગ્રહણ કરવાનાં મહત્ત્વ સમજાવ્યાં. આરતી અર્પણ કરી સૌએ ભેગાં મળી શ્રી ઠાકોરજી મહારાજના મહાપ્રસાદ ગ્રહણ કર્યાં.

૮ સપ્ટેમ્બરે જ્હોનુભાઈ-અમિતાબહેનના નિવાસસ્થાને શ્રી મહાપૂજામાં પણ સૌ સ્થાનિક ભક્તોએ લાભ લીધા. ◆



ન્યૂઝીલેન્ડ-ઓસ્ટ્રેલિયાની ધર્મયાત્રાએ પધારતા સંતોને સાહેબજીનાં આશીર્વાદન



ન્યૂઝીલેન્ડના ભક્તોને સત્સંગસભામાં આધ્યાત્મિક લાભ પ્રદાન કરતા પૂ. મનોજદાસજી

પૂ. શાંતિભાઈ ટાંક : અનુપમ મિશનના દિવ્ય

સત્સંગ પરિવારના આત્મીય અક્ષરમુક્ત પૂ. શાંતિભાઈ ટાંક (પૂ. શાંતિમામા) યુ.કે.માં ૮ ઓગસ્ટ ૨૦૨૪ના રોજ અક્ષરનિવાસી થયા. ભારતીય મૂળના પૂ. શાંતિમામા ઈસ્ટ આફ્રિકાથી



ઈંગ્લેન્ડ આવી સ્થાયી થયા. ગુરુદેવ યોગીજી મહારાજના આશીર્વાદ અને સંતભગવંત સાહેબજીની આજ્ઞાનુસાર ભક્તિમય જીવન જીવી તેઓએ તથા પૂ. રંજનમામીએ સંતો અને ભક્તોની પ્રભુના ભાવથી સેવા કરી. પૂ. શાંતિમામાએ પોતાનાં કૌશલ્ય અને બાગાયતના હુન્નરને અનુપમ મિશનના મંદિરજીમાં શ્રી ઠાકોરજી મહારાજ અને સંતો-ભક્તોની સેવામાં સમર્પિત કરી જીવન સત્સંગપરાયાણ અને ધન્ય બનાવ્યું અને ગુરુહરિ સાહેબદાદા અને સદ્ગુરુ સંતોની કૃપાશિષ્ય પ્રાપ્ત કરી. પૂ. શાંતિમામાના અક્ષરધામગમન પ્રસંગે તેઓને ભાવસભર શ્રદ્ધાંજલિ અર્પણ કરવા અનુપમ મિશન, યુ.કે. સ્થિત તપોભૂમિ બ્રહ્મજ્યોતિના મંદિરજીમાં પ્રાર્થનાસભાનું આયોજન થયું. આ સભામાં પૂ. શાંતિમામાનાં સૌ પરિવારજનો, સગાં-સ્નેહીઓ તથા સત્સંગના અક્ષરમુક્તોએ તેઓના આત્માની શાંતિ માટે તથા પરિવારજનોની સમતા-સ્થિરતા માટે કીર્તનભક્તિ અને પ્રાર્થનાસુમન અર્પણ કર્યાં. સંતભગવંત સાહેબજીએ જીવનમાં સત્સંગ અને પ્રભુભક્તિના મહિમા અને લાભને સમજાવી આશીર્વાદ રૂપે કૃપા પરાવાણી દ્વારા સૌને કૃતાર્થ કર્યાં. ◆

પૂ. અરવિંદ સિંગ : મુંબઈના નિષ્ઠાવાન

સમર્પિત અક્ષરમુક્ત કે. સી. સિંગસાહેબ-લતાબહેનના સુપુત્ર અને સેવાભાવી યુવાન અરવિંદ સિંગ ૨૩ ઓગસ્ટ ૨૦૨૪ના રોજ ૫૦ વર્ષની ઉંમરે અક્ષરધામ સિધાવ્યા. અરવિંદ સિંગ સક્રિય રીતે નવી મુંબઈના ખારધર સ્થિત મંદિરજીની સેવામાં સંતોનાં વચને હોમાયા લતા. ઓછા ખર્ચે સારામાં સારું મંદિરિયલ વપરાય અને કોન્ટ્રાક્ટર પણ મંદિરનું કામ સેવાના ભાવથી કરે તેવી ભાવના રાખી છેદ્યાં ત્રણ-ચાર વર્ષથી ખારધર સ્થિત મંદિરજીના મેઈન્ટેનન્સ માટે તેઓ ખૂબ જહેમત ઉઠાવતા. તેઓ યુવાપ્રવૃત્તિમાં સઘન રીતે સહભાગ આપી વિવિધ આયોજનોમાં સેવાપ્રવૃત્ત લતા. સંતભગવંત સાહેબજી અને સદ્ગુરુ સંતોમાં અપાર નિષ્ઠા, અનુપમ મિશનના વ્રતધારી સંતો





સાથે પ્રીતિ અને સૌ ભક્તો સાથે સુહૃદભાવથી જોડાયેલા રહીને તેઓએ જીવન ધન્ય કરી તેમજ ભક્તિનો આદર્શ પૂરો પાડી માતા-પિતાના સંસ્કારનો ઉત્તમ ગુણવારસો દિપાવ્યો. તેઓની ભક્તિયાત્રામાં તેઓનાં ધર્મપત્ની મનુબહેનનો પણ અદ્ભુત સહકાર પ્રાપ્ત થયો. નમ્રભાવે મહિમાથી સેવા-ભક્તિ કરવાના સંસ્કાર તેઓએ તેઓના બંને સંતાનો પરમ અને ગોપેશનાં જીવનમાં પણ સીંચ્યા. નાની ઉંમરે અરવિંદ સિંગની વિદાયના સમાચારે સ્વાભાવિક જ પરિવારજનોને દુઃખ થાય, પરંતુ આવા વિકટ સમયે પણ પ્રભુના કર્તાપણાનો સ્વીકાર કરી સૌએ જે સમતા દાખવી છે તે પ્રેરણાદાયી છે. સત્સંગમાં કે. સી. સિંગસાહેબનાં પ્રદાન તથા મંદિર અને સંતોના પક્ષે રહેવાની ભાવના અદ્ભુત છે ! તેથી જ આવા સમયે પરિવારજનો સાથે સંતભગવંત સાહેબજીની આજ્ઞાથી સદ્ગુરુ સાધુ પૂ. હર્ષદદાદા અને સંતોએ ઉપસ્થિત રહી બળ પૂર્યાં. અરવિંદ સિંગની ખોટ મુંબઈ મંડળ અને સમગ્ર સત્સંગ સમાજને પડશે ત્યારે પ્રભુ સર્વને સર્વ પ્રકારનું બળ અર્પે તેવી પ્રાર્થના સાથે સદ્ગતને ભાવભરી શ્રદ્ધાંજલિ ! ◆

પૂ. અશ્વિનભાઈ પટેલ : વડોદરાનિવાસી પૂ.

અશ્વિનભાઈ પટેલ ૪ સપ્ટેમ્બર ૨૦૨૪ના રોજ અક્ષરધામ સિધાવ્યા. સંતભગવંત સાહેબજી અને સદ્ગુરુ સંતો સાથે અપાર પ્રીતિથી જોડાયા. યુવાનવયે વલ્લભવિદ્યાનગરમાં કોલેજમાં ભણવા આવ્યા ત્યારે બ્રહ્મસ્વરૂપ યોગીજી મહારાજની આજ્ઞાથી સંતભગવંત સાહેબજી યુવાનોની અઠવાડિક સભા શ્રી રામકૃષ્ણ મિશન હોલમાં કરતા ત્યારથી તેઓ સત્સંગમાં જોડાયા અને જીવનપર્યંત અતૂટ ભાવે જોડાયેલા રહ્યા. અનુપમ મિશન પ્રેરિત વડોદરા પ્રદેશ સત્સંગના પાયામાં તેઓએ ખૂબ સેવા-ભક્તિ કરી. વડોદરા પ્રદેશના ભક્તોનાં જતન અને સંભાળ કરી માવતર તરીકેની ભૂમિકા ખૂબ દાસત્વભાવે નિભાવી. મંડળના ભક્તોનાં સુખ-દુઃખમાં તેઓની પડખે ઊભા રહીને સૌને બળ આપતા. વડોદરા મંડળના અઠવાડિક સત્સંગસભા, સમૈયા-ઉત્સવ અને યુવાપ્રવૃત્તિને વેગ આપવા અદ્ભુત માર્ગદર્શન આપ્યું. યુવાનો પર વિશ્વાસ દાખવી સત્સંગમાં સક્રિય કર્યાં. તેથી જ તેઓ અશ્વિનભાઈ 'પ્રમુખ'ના હુલામણા નામે સત્સંગમાં જાણીતા થયા. તેઓની આ સઘળી સેવાયાત્રામાં તેઓનાં ધર્મપત્ની વર્ષાબહેને ખૂબ સહકાર આપ્યો. સેવાભક્તિની આવી જ ભાવના અને સત્સંગના સંસ્કાર તેમના સુપુત્ર પ્રણવભાઈને આપ્યા. સત્સંગના પાયાના આવા વહીલ અક્ષરમુક્ત અશ્વિનભાઈએ ભક્તિમાર્ગે આદર્શ પૂરો પાડ્યો. તેમની સેવા અને ભક્તિસભર સમર્પણને અંતરથી વંદન ! ◆



  **Ronak Vijay Thakkar (06.06.88–16.08.24)** : The son of extremely devout aksharmukto, Puja Vijaybhai and Darshanaben Thakkar, concluded his journey of this lifetime at the young age of 36 years. As the great-grandson of the great Saint Param Puja Shantaben Popat, the spiritual legacy was his birth-right. He grew up under the umbrella of his devout grandparents, Puja Shantilal and Lalitaba, nurtured by his parents Puja Darshanaben and Vijaybhai. He was extremely intelligent, charismatic, witty and funny and also received the immense family inheritance of kindness, compassion and generosity.



Recapitulating a cherished memory, it takes me back many years to a conversation between Guruhari Sahebdada and Ronak. It was about ten years ago in Mogri. Guruhari Sahebdada remarked, 'Ronak *algari chhe*.' It was extremely surprising to hear this, as this word is only used to describe an elevated state of a Sadhu. The word *algari* means to live in the world but be internally detached from it. At that time, Ronak was a dashing young man in his prime, living life to the fullest. However, Guruhari Sahebdada's words rang true, for while he lived amidst everyone, he was also aloof from it.

During the same conversation with Guruhari Sahebdada in Mogri, Guruhari Sahebdada teased him and said, 'Ronak if you don't get married, I will have to make you a Sadhu!' Dada slapped his hand and they laughed heartily. On another occasion, Guruhari Sahebdada casually remarked, 'Ronak *sadhu jevo chhe*.' He was referring again to Ronak's inner state of being.

In 2020, Ronak and his younger brother Rahkesh both came to India with Puja Vijaybhai and Darshanaben to attend the Murti Pratishtha Mahotsav in Mogri. Although Ronak may not be seen at the mandir often, that is where his heart was. He sent pictures and spoke to those closest to him about it. During the Mahayagna for the murti pratishtha, he sent photographs to his cousin Puja Rajshreeben in Dubai. He asked her to come and Puja Rajshreeben came for a period of twenty-four hours! Ronak connected her to Guruhari Sahebdada. After spiritually seeking for many years, her soul found its source and she came home to Guruhari Sahebdada.

Ronak purposefully did everything that he wanted to in this lifetime. He arrived in Canada in August 2023 to attend the Murti Pratishtha of Anoopam Mission's Toronto mandir. He spent some incredible quality time with Guruhari Sahebdada at Niagara Falls. In the morning pooja, Guruhari Sahebdada spoke addressing Ronak directly and explained the importance of daily half an hour dhun. He told Ronak that God will show you the way in everything. Ronak did half an hour dhun every single day.

On Friday the 16 August, it was the UK Mandir's patotsav. In the evening there were kirtans, and at the end Guruhari Sahebji asked everyone to do dhun for Ronak. Collectively all bhakto chanted and here in Leicester too, the whole family was watching online and this was playing live in Ronak's room – everyone was chanting at 10.10 pm. At exactly 10.22pm, Puja Ronak took his leave and returned to Akshardham. On his face was a smile, and an indescribable peace. Guruhari Sahebji arrived at 1.00am from London, prayed and performed the rites. Guruhari Sahebji said, 'He is already in Akshardham, seated with Maharaj.'

Ronak decided to take his leave in the month of Shraavan, which is the most sacred month of the Hindu calendar. It was Pavitra ekadashi on that day and it was the patotsav of the murti's at our London mandir. There could not have been a more auspicious date or time. The prarthana sabha that took place a few days later on Tuesday 20 August was an occasion filled with divinity, in the divine presence of Guruhari Sahebdada - and that peacefulness continued to radiate out. Guruhari Sahebji's presence and blessings provided the calm strength of Puja Vijaybhai, Darshanaben, Rahkesh and Janki and is testament to the devotion they carry within, and the height of their devotional surrender to God's will. On Friday 23rd August, Puja Himat Swamiji, with Sadhu Pankajdasji and Puja Maheshbhai carried out the final *vidhi*. It was befitting the great soul that Ronak was. Filled with family and friends, with so many people flying in from all over the world – Ronak was celebrated. The occasion was sad, but it was filled with light, after all, the word *ronak* means light, bright, luminous – it is everything that Ronak was. ◆